

જ્યૂઝ

ક્લિક

News Click Weekly – સાપ્તાહિક

Year : 2 • Issue : 21 • Date : 12-09-2024 • Page - 4 • Yearly Subscription : Rs. 50/- • Rs. 1-00 • E-mail : newsclick@gmail.com

“GURU KRUPA” RAJPUT PARA, NEAR MATAJI TEMPLE, MANI BAZAR, MALIA - 362245. DIST. JUNAGADH. EDITOR : HEMANSHU HARISHBHAI PATIL

વિશ્વના દરેક ઇલેક્ટ્રોનિક્સમાં ભારતમાં બનેલી ચિપ લાગેલી હોય : વડાપ્રધાન



નવી દિલ્હી સેમિકન્ડક્ટર આજે સૌ કોઈની જરૂરિયાત બની ગયું છે અને તે ભવિષ્યની સૌથી મહત્વપૂર્ણ જરૂરિયાતોમાંની એક બનવા જઈ રહ્યું છે. તેથી ભારત આ ક્ષેત્રમાં મોટી છલાંગ લગાવવા જઈ રહ્યું છે અને વડાપ્રધાન નરેન્દ્ર મોદીએ આજે આ અંગે મોટી જાહેરાત કરી છે. સેમિકોન ઈન્ડિયા ૨૦૨૪ને

સંબોધતા પીએમ મોદીએ કહ્યું કે, અમારું સપનું છે કે વિશ્વના દરેક ઇલેક્ટ્રોનિક્સમાં ભારતમાં બનેલી ચિપ લાગેલી હોય.

વડાપ્રધાન નરેન્દ્ર મોદીએ, દેશમાં સેમિકન્ડક્ટર મેન્યુફેક્ચરિંગને પ્રોત્સાહન આપવા માટે રોકાણ માટેની હાકલ કરી હતી. તેમણે કહ્યું કે, જો ભારતને વૈશ્વિક પૂરવઠા શૃંખલામાં સ્થાન બનાવવું

હોય તો તેના માટે સ્પર્ધાત્મક બનવું એક મહત્વપૂર્ણ શરત છે. પીએમ મોદીએ કહ્યું કે, આજે સેમિકન્ડક્ટર સ્માર્ટફોનથી લઈને ઇલેક્ટ્રિક વાહનો અને AI સુધી દરેક વસ્તુનો મુખ્ય આધાર છે.

સેમિકોન ઈન્ડિયા ૨૦૨૪માં વડાપ્રધાન મોદીએ કહ્યું કે, કોવિડ-૧૯ જેવી વૈશ્વિક મહામારીએ સેમિકન્ડક્ટર્સ અને તેમની સપ્લાય ચેઇનની જરૂરિયાત સામે લાવી છે. આપત્તિની આ ઘડીમાં, ભવિષ્યની ઉજ્જવળ તકની ઓળખ થઈ. તેથી, તેમણે ભવિષ્યમાં આને લગતા કોઈપણ વિક્ષેપને દૂર કરવા પગલાં લેવાની જરૂરિયાત નોંધી છે.

પીએમ નરેન્દ્ર મોદીએ કહ્યું કે સપ્લાય ચેઇનની સ્પર્ધાત્મકતા ખૂબ જ મહત્વપૂર્ણ છે. ભારત તેની અર્થવ્યવસ્થાના ઘણા ક્ષેત્રોમાં તેને વિકસાવવા માટે કામ કરી રહ્યું છે

પીએમ મોદીએ કહ્યું કે ભારતની વર્તમાન સુધારાવાદી સરકાર આ દિશામાં ઝડપથી કામ કરી રહી છે.

આ માટે સરકારે સ્થિર નીતિઓ બનાવી છે. ભારત તેના માટે એક મોટું બજાર પણ છે અને બજારની વાત કરીએ તો સરકારે સેમિકન્ડક્ટર મેન્યુફેક્ચરિંગમાં રોકાણ માટે મજબૂત આધાર તૈયાર કર્યો છે અને આ માટે ટેકનોલોજીની મદદ લીધી છે.

આ અવસર પર પીએમ મોદીએ પોતાના એક સપનાની પણ વાત કરી. તેમણે કહ્યું, “અમારું સપનું છે કે વિશ્વના દરેક ઉપકરણમાં ભારતમાં બનેલી ચિપ હોય. અમે સેમિકન્ડક્ટર સેક્ટરમાં ભારતને વિશ્વ મહાસત્તા બનાવવા માટે તમામ શક્ય પ્રયાસો કરીશું.”

તેમણે સેમિકન્ડક્ટર

મેન્યુફેક્ચરિંગ સેક્ટરને પ્રોત્સાહન આપવા માટે તેમની સરકારના કાર્યકાળ દરમિયાન લેવામાં આવેલા પગલાઓની ચર્ચા કરી છે. દેશમાં ચિપ મેન્યુફેક્ચરિંગ માટે “શ્રી-ડી પાવર” ની વિભાવના પર ધ્યાન કેન્દ્રિત કરવામાં આવ્યું છે, જેમાં સુધારાવાદી સરકારની સ્થિર નીતિઓ, મજબૂત ઉત્પાદન આધાર અને મહત્વાકાંક્ષી બજાર દ્વારા ટેકનોલોજી અપનાવવાનો સમાવેશ થાય છે. આજનું ભારત વિશ્વમાં આત્મવિશ્વાસની પ્રેરણા આપે છે. જ્યારે સમય આવે છે, ત્યારે તમે ભારત પર વિશ્વાસ કરી શકો છો. તેમણે કહ્યું કે સેમિકન્ડક્ટર સેક્ટરમાં ૧.૫ લાખ કરોડ રૂપિયાથી વધુનું રોકાણ થઈ ચૂક્યું છે અને હજુ ઘણા બધા પ્રોજેક્ટ્સ પાઈપલાઈનમાં છે.

રાહુલે વોશિંગ્ટન ડીસીથી ભાજપ પર પ્રહારો કર્યા ‘અમે દેશમાં આક્રમક રાજકારણ જોયું જે લોકતાંત્રિક માળખા પર હુમલો કરે છે...’

કેન્દ્રિય મંત્રી અમિત શાહના આકરા પ્રહારો અનામત અંગે રાહુલનો અસલી ચહેરો સામે આવ્યો

નવી દિલ્હી : અમેરિકામાં અનામતને લઈને રાહુલ ગાંધીએ આપેલા નિવેદનથી ભારતીય રાજકારણમાં હલચલ મચી ગઈ છે. ક્વોટા અંગેના એક પ્રશ્નના જવાબમાં રાહુલ ગાંધીએ કહ્યું હતું કે, “કોંગ્રેસ યોગ્ય સમયે અનામત ખતમ કરવા અંગે વિચારશે.” તેમના આ જવાબને લઈને વિવાદ ઊભો થઈ ગયો છે અને જેના પર હવે ગૃહમંત્રી અમિત શાહે આકરા પ્રહારો કર્યા છે. અમિત શાહે કહ્યું છે કે, “અનામત ખતમ કરવાની વાત કરીને રાહુલ ગાંધીએ ફરી એકવાર કોંગ્રેસનો અનામત વિરોધી ચહેરો સામે આવ્યો છે. રાહુલ ગાંધીનું નિવેદન કોંગ્રેસની પ્રાદેશિકતા, ધર્મ અને ભાષાના આધારે ભાગલા પાડવાની રાજનીતિનો પર્દાફાશ થયો છે. ગૃહમંત્રી અમિત શાહે એકસ(ટિવટર) પર પોતાનો અભિપ્રાય વિગતવાર લખ્યો છે. તેમણે લખ્યું છે કે, ‘રાહુલ ગાંધી અને કોંગ્રેસ પાર્ટીની આદત બની ગઈ છે કે દેશ

વિરોધી વાતો કરવી અને દેશને તોડવાની કોશિશ કરી રહેલી શક્તિઓ સાથે ઊભા રહેવું. જમ્મુ અને કાશ્મીરમાં JKNCના રાષ્ટ્રવિરોધી અને અનામત વિરોધી એજન્ડાને સમર્થન આપવું હોય કે વિદેશી મંત્રો પર ભારત વિરોધી બોલવું હોય, રાહુલ ગાંધીએ હંમેશા દેશની સુરક્ષા અને ભાવનાઓને ઠેસ પહોંચાડી છે. ભાષાથી ભાષા, પ્રદેશથી પ્રદેશ અને ધર્મથી ધર્મના ભેદભાવની વાત રાહુલ ગાંધીની વિભાજનકારી વિચારસરણી દર્શાવે છે. અમિત શાહે આગળ લખ્યું કે, ‘રાહુલ ગાંધીએ દેશમાંથી અનામત ખતમ કરવાની વાત કહીને કોંગ્રેસનો અનામત વિરોધી ચહેરો ફરી એકવાર દેશની સામે લાવી દીધો છે. મનમાં રહેલા વિચારો હંમેશા કોઈને કોઈ માધ્યમથી બહાર આવે છે. હું રાહુલ ગાંધીને કહેવા માંગુ છું કે જ્યાં સુધી ભાજપ છે ત્યાં સુધી અનામતને કોઈ સ્પર્શી શકશે નહીં અને દેશની એકતાને કોઈ હાનિ

નહીં પહોંચાડી શકે. અમિત શાહે વધુમાં કહ્યું કે, “જમ્મુ-કાશ્મીરમાં નેશનલ કોન્ફરન્સના રાષ્ટ્રવિરોધી એજન્ડાને સમર્થનની વાત હોય કે વિદેશમાં ભારત વિરોધી ટીપ્પણી કરવી હોય, રાહુલે દેશની સુરક્ષાને જોખમમાં મુકી છે. ભારતના ભાગલા પાડવાનું ધડયંત્ર રચી રહેલી શક્તિઓની સાથે ઊભા રહેવું અને રાષ્ટ્ર વિરોધી નિવેદનો કરવા એ રાહુલ ગાંધી અને કોંગ્રેસની આદત બની ગઈ છે.” એક પ્રશ્નના જવાબમાં રાહુલ ગાંધીએ કહ્યું હતું કે, ભારતમાં અનામત ખતમ કરવાનો આ યોગ્ય સમય નથી. અમે તેના વિશે ત્યારે વિચારીશું, જ્યારે ભારત એક સારું સ્થાન બની જશે.” જયોર્જટાઉન યૂનિવર્સિટીના વિદ્યાર્થીઓ સાથે વાતચીત દરમિયાન તેમણે કહ્યું કે, “ભારતમાં જ્યારે સ્થિતિ સારી થશે અને દરેક સુધી તેમના અધિકારો પહોંચશે, ત્યારે આ વાત પર વિચારી કરી શકાશે.

નવી દિલ્હી : કોંગ્રેસના નેતા અને લોકસભામાં વિરોધ પક્ષના નેતા રાહુલ ગાંધીએ મંગળવારે મોડી રાત્રે વોશિંગ્ટન ડીસીમાં કહ્યું, “લોકસભામાં વિપક્ષના નેતા બનવું એ મારા અગાઉના કામનું વિસ્તરણ છે. ભારતમાં કોંગ્રેસ અને અમારી વચ્ચે વૈચારિક યુદ્ધ ચાલી રહ્યું છે. બીજેપી અને આરએસએસ સાથેના આ બે સંપૂર્ણપણે અલગ દ્રષ્ટિકોણ છે. ભારતમાં, બધી કલ્પનાઓને મુક્તપણે ખીલવાની તક મળવી જોઈએ, જ્યાં તમે કયા ધર્મનું પાલન કરો છો, તમે કયા સમુદાયના છો અથવા તમે કઈ ભાષા બોલો છો તેના આધારે તમારા પર જુલમ નથી થતો. બીજી બાજુ, એક કઠોર અને કેન્દ્રિય અભિગમ છે. આ દૃશ્ય છે, અને અમે આ દૃશ્ય પર લડીએ છીએ. ભારતની સંસ્થાઓનું રક્ષણ કરો, નબળા વર્ગીય રક્ષણ કરો, નીચલી જાતિઓ, આદિવાસીઓ, લઘુમતીઓ અને ગરીબ લોકોનું રક્ષણ કરો. પ્રવાસ પછી, મેં મારાથી બને તેટલા લોકોનો અવાજ બનવાનો પ્રયાસ કર્યો. આ માટે તમારે સમજવું પડશે કે વાસ્તવમાં શું

થઈ રહ્યું છે. તમારે કૃષિ વિશ્વમાં, ત્યાં ચાલી રહેલા સંઘર્ષો, નાણાકીય વ્યવસ્થા અને કર પ્રણાલીમાં ઊંડે સુધી જવું પડશે. તમારે લોકો સાથે વાત કરવી પડશે, અને પછી તેમના દૃષ્ટિકોણને ઊંડાણપૂર્વક સમજવું પડશે અને વ્યાપક પરિપ્રેક્ષ્ય રજૂ કરવું પડશે. ભારત ગઠબંધનનું દેશ માટેનું વિઝન બીજેપીના કેન્દ્રિય અને સરમુખત્યારવાદી દ્રષ્ટિકોણથી સંપૂર્ણપણે અલગ હશે. કોંગ્રેસ નેતા રાહુલ ગાંધીએ ભારત જોડો યાત્રાને પરિવર્તન નહીં પરંતુ યાત્રા ગણાવી હતી. તેમણે કહ્યું કે ૨૦૧૪ પછી ભારતીય રાજનીતિમાં મોટો બદલાવ આવ્યો છે. વોશિંગ્ટન ડીસીમાં વાતચીત દરમિયાન તેમણે કહ્યું, “અમે એક આક્રમક રાજનીતિ જોયું જે આપણા લોકતાંત્રિક માળખા પર હુમલો કરે છે. તે એક અઘરી લડાઈ છે, પરંતુ તે એક સારી લડાઈ પણ રહી છે. વ્યક્તિગત રીતે પણ ઘણું બદલાઈ ગયું છે.” તેમણે વધુમાં કહ્યું કે, કોંગ્રેસ અને તેના સહયોગીઓનું ભારત માટેનું વિઝન બીજેપી અને આરએસએસથી અલગ છે.

તંત્રી લેખ

દર્દીઓ બેહાલ

કોલકાતાની આરજી કર મેડિકલ કોલેજ અને હોસ્પિટલમાં એક જુનિયર ડોક્ટર સાથે બનેલ દર્દનાક ઘટનાને મહિના જેવું વીતી ગયું, પરંતુ સુપ્રીમ કોર્ટની દખલ અને સમય સીમા નક્કી કર્યા બાદ પણ જો આંદોલિત જુનિયર ડોક્ટરો કામ પર પાછા નથી ફર્યા તો તે ખરેખર ચિંતાની વાત છે. ઉલ્લેખનીય છે કે સુપ્રીમ કોર્ટે મંગળવારે સાંજે પાંચ વાગ્યા સુધી ડોક્ટરોને કામ પર ફરવા કહ્યું હતું. શંકાસ્પદ આરોપીને છ કલાકની અંદર કોલકાતા પોલીસ દ્વારા ધરપકડ કરવા, કલકત્તા હાઈકોર્ટ દ્વારા કેસની તપાસ સીબીઆઈને સોંપવા અને આ કેન્દ્રીય એજન્સી દ્વારા કોલેજ પ્રિન્સિપાલ સંદીપ ઘોષની ધરપકડ છતાં આકોશિત ડોક્ટરોને ભરોસો નથી થઈ રહ્યો તો તે આખા તંત્ર પર ગંભીર ટિપ્પણી છે. આ તરફ હોસ્પિટલ પ્રશાસને પચાસતી વધુ ડોક્ટરો અને સહાયકોને કથિત રૂપે 'જુનિયર ડોક્ટરો અને સ્વાસ્થ્યકર્મીઓને ડરાવવા-ધમકાવવા' માટે નોટિસ પકડાવી દીધી, જેનો જવાબ તેમણે આપવાનો છે. આ ટકરાવની પૃષ્ઠભૂમિમાં હડતાલને કારણે પશ્ચિમ બંગાળના દર્દીઓએ કેટલી તકલીફો ઉઠાવવી પડી રહી છે તેનો અંદાજો માત્ર એ તથ્યથી લગાવી શકાય છે કે રાજ્યના સ્વાસ્થ્ય મંત્રાલયે સુપ્રીમ કોર્ટને જણાવ્યું, આ હડતાલને કારણે પ્રાંત ૨૩ દર્દીઓના જીવ ગયા. નિઃસંદેહ, દુનિયાની કોઈપણ સરકાર એ દાવો ન કરી શકે કે તે પોતાના પ્રાંતમાં એક પણ અપરાધિક ઘટના નહીં થવા દે. પરંતુ કોઈ સરકારની સંવેદનશીલતા અને દક્ષતા એ વાતે આંકવામાં આવે છે કે ઘટના પ્રત્યે તેનું વલણ કેવું રહ્યું? એમાં બેમત નહીં કે આરજી કર હોસ્પિટલની ઘટના મામલે પશ્ચિમ બંગાળ સરકારનું વલણ બેહદ અસંવેદનશીલ જ રહ્યું. સરકારનું આ વલણ જ આકોશને વધુ ભડકાવવામાં કારણરૂપ બન્યું. આ ઘટના રાજધાની કોલકાતામાં બની અને સરકાર જાણતી હતી કે જો ડોક્ટરો આંદોલિત થયા તો આખા પ્રદેશની સ્વાસ્થ્ય સેવાઓ કથળી જશે. તેમની પાસે એ તથ્યથી અજાણ હોવાનું બહાનું નથી કે સરકારી સ્વાસ્થ્ય સેવાઓ બાધિત થવાથી સમાજના સૌથી વધુ ગરીબ વર્ગને વધુ પીડા ભોગવવી પડશે. તેમ છતાં સાથીના મોતથી આકોશિત ડોક્ટરોને આશ્વાસનના બે શબ્દોને બદલે તુણમૂલના કેટલાક તુંડમિજાજી મંત્રી-સાંસદ તેમના ઘા ખોતરનારા શબ્દભાણ ચલાવતા રહ્યા. તેનાથી આંદોલિત ડોક્ટરો જ નહીં, જનતામાં પણ એ સંદેશ ગયો કે પીડિતાને ન્યાય આસાનીથી નહીં મળી શકે, તેથી આંદોલનને વધુ ગહન બનાવવું પડશે. હડતાલી જુનિયર ડોક્ટરોની મમતા સરકાર પાસે કેટલીય માંગો છે, જેમાં કોલકાતાના પોલીસ કમિશ્નર, સ્વાસ્થ્ય સચિવ, રાજ્યના સ્વાસ્થ્ય શિક્ષણ નિર્દેશક અને સ્વાસ્થ્ય સેવા નિર્દેશકના રાજીનામાની માંગ મહત્વની છે. સવાલ એ પણ છે કે શું આ રાજીનામાથી ન્યાયનો રાહ સુગમ થશે? કેસ અત્યારે સીબીઆઈ પાસે છે, જેનું નિયંત્રણ મમતા સરકારના હાથમાં નથી, ખુદ સુપ્રીમ કોર્ટ આ તપાસ એજન્સી પાસે રિપોર્ટ માગી રહી છે, પછી કેમ આંદોલિત ડોક્ટરો સંતુષ્ટ નથી થઈ રહ્યા? તેમણે એ સમજવું પડશે કે ન્યાયની કોઈપણ માંગ નૈતિકતા વિહીન ન હોઈ શકે. પીડાથી ક્ષણસતા દર્દીઓ પ્રત્યે પણ તેમની કોઈ જવાબદારી બને છે. તેમણે એ ન ભૂલવું જોઈએ કે જ્યારે કોઈ યોગ્યતા ભયાદોહનનું ઓજાર બનવા લાગે તો તે પોતાનું સન્માન ગુમાવી દે છે. તેથી બંને પક્ષોએ એક એવા તંત્રના નિર્માણમાં સહયોગી બનવું જોઈએ, જે તેમને ટકરાવને બદલે સમાધાન તરફ લઈ જાય.

જામનગર શહેરને પોલીસ દ્વારા સીસીટીવીથી સજ્જ કરવામાં આવ્યું

જામનગર જામનગર શહેરમાં ઠેકાણે અને ચારેકોર લગાવવામાં આવેલા સીસીટીવી કેમેરા પોલીસની ત્રીજી આંખ સમાન કામગીરી કરી રહ્યા છે. કોઈપણ મોટો ગુનેગાર પોલીસની આ ત્રીજી આંખથી બચતો નથી.

આથી જામનગરના આ સીસીટીવી કેમેરા શહેરીજનોની શાંતિ માટે આશીર્વાદરૂપ સમાન થયા છે. બીજી તરફ નેત્રમ દ્વારા સંચાલન કરવામાં આવતા આ સીસીટીવી કેમેરાની મદદથી નિયમ ભંગ બદલ બાઈકચાલકો સામે પણ કાર્યવાહી કરવામાં આવે છે. જામનગરમાં ઈ-

મેમોના માધ્યમથી દંડ વસૂલવામાં આવે છે. પરંતુ વાહનચાલકો બેદરકારી દાખવી મેમોના દંડ ભરતા નથી. આવા ચાલકો સામે કાયદાકીય કાર્યવાહી પણ થઈ શકે છે. હાલ ઉદ્દેશ વાહન ચાલકોને નોટિસ આપી આગામી તા. ૧૪ ના રોજ યોજનારા 'રાષ્ટ્રીય લોક અદાલત માં ચલણ ભરી જવા તાકીદ કરાઈ છે. જામનગર શહેરમાં પોલીસ દ્વારા સીસીટીવીથી સજ્જ કરવામાં આવ્યું છે. જુદા જુદા વિસ્તારોમાં ઉપપ જેટલા સીસીટીવીની બાજ નજર લોકો પર છે. અને હજુ પણ આગામી સમયમાં ૧૪૬ કેમેરાઓ લગાવવાની કામગીરી પ્રગતિ હેઠળ છે. એટલે કે કોઈ ગુનો

Ac વાળા ડોમમાં ગણપતિ દાદાની ૯ ફૂટની મૂર્તિની સ્થાપના કરવામાં આવી રાજકોટમાં બાપ્પાને ૬૦ લાખનો સોનાનો હાર અને ડાયમંડનો શણગાર ગણપતિ દાદાની ૯ ફૂટની મૂર્તિની સ્થાપના કરવામાં આવી છે અને મૂર્તિના ફરતે આખો દિવસ ૮ જેટલા સફેદ ઉંદર પ્રદક્ષિણા કરી રહ્યા છે



રાજકોટ સમગ્ર દેશમાં ગણેશ ભગવાનની જોરજોરથી આરાધના થઈ રહી છે. ઠેરઠેર પંડાલો જોવા મળી રહ્યાં છે. ત્યારે રાજકોટમાં યુનિવર્સિટી રોડ ઉપર આવેલા જે. કે. ચોક ખાતે ગણપતિ પંડાલની સજાવટ

જોવા મળી રહી છે. અહીં એક ભક્ત દ્વારા અંદાજે રૂ. ૬૦ લાખની કિંમતનો સોનાનો હાર ગણપતિ દાદાને અર્પણ કરવામાં આવ્યો છે. ગણપતિના બાજુબંધ સહિતમાં ડાયમંડનો અદભૂત શણગાર જોવા મળી રહ્યો છે. ગણપતિની આસપાસ લાઈવ ઉંદરો ફરતા હોય તેવો નજારો જોવા મળે છે. ૧૦ દિવસનો રૂ. ૩૫ લાખ જેટલો ખર્ચ અને અંદાજે રૂ. ૬૦ લાખનો સોનાનો હાર મળી અહીં રૂ. ૧ કરોડના ગણપતિ બાપ્પાની સ્થાપના કરાઈ છે. રાજકોટ શહેરના યુનિવર્સિટી રોડ પર જે કે ચોક ખાતે શિવશક્તિ યુવા ગ્રુપ દ્વારા આ વખતે ૧૫માં વર્ષે જે. કે. ચોક કા રાજા ગણપતિ મહોત્સવનું આયોજન કરવામાં આવ્યું છે. આ વર્ષે વૈદિક થીમ સાથે ડેકોરેશન કરવામાં આવ્યું છે. આ મહોત્સવમાં ૫૦ ફૂટ આડો અને ૮૦ ફૂટ લાંબો એસી વાળો ડોમ તૈયાર કરાયો છે. ગણપતિ દાદાની ૯ ફૂટની મૂર્તિની સ્થાપના કરવામાં

આવી છે અને મૂર્તિના ફરતે આખો દિવસ ૮ જેટલા સફેદ ઉંદર પ્રદક્ષિણા કરી રહ્યા છે.

આયોજક બલરાજસિંહ રાણાએ મીડિયાને જણાવ્યું હતું કે, જે. કે. ચોક ખાતે આ વખતે સતત ૧૫મા વર્ષે ગણેશ મહોત્સવનું આયોજન કરવામાં આવેલું છે. આ વખતે ગણપતિ દાદાનો ડાયમંડથી શણગાર કરવામાં આવેલો છે. એક ભક્ત દ્વારા અહીં ગણપતિ દાદાને ૮૦૦ ગ્રામ સોનાનો હાર પહેરાવવામાં આવેલો છે. દરરોજ અંદાજે ૫૦,૦૦૦ ભાવિકો દર્શનનો લાભ લે છે. ૧૭મીએ વિસર્જન યાત્રા નીકળશે. હનુમાન ધારા ખાતે ગણેશજીની મૂર્તિનું વિસર્જન કરવામાં આવશે. અન્ય આયોજક કુલદીપસિંહ જાડેજાએ જણાવ્યું હતું કે, મૂર્તિને ડાયમંડથી શણગાર કરવામાં આવેલો છે. વિઘ્નહર્તા દેવ સાફામાં સજ્જ છે. એક હાથમાં ત્રિશૂલ અને એક હાથમાં ફરસી છે.

રાજકોટના કોઠારિયાની ઘટનામાં હત્યારાને કલાકોમાં પકડી લેવાયો પત્નીને મોબાઈલમાં મેસેજ કરનારને પતિએ છરી ઝીંકીને પતાવી દીધો

રાજકોટ રાજકોટમાં પત્નીને મોબાઈલમાં મેસેજ કરનારા એક આધેડને પતિએ છરીના ઘા ઝીંકીને પતાવી દીધો હતો. કોઠારિયામાં બનેલી આ ઘટનામાં પોલીસે ગણતરીના કલાકોમાં જ આરોપીને ઝડપી લીધો છે. રાજકોટના

કોઠારિયા રેલવે સ્ટેશન સામે સામે હરિદ્વાર સોસાયટી-૧માં રહેતાં અને નજીકમાં આવેલી ગણેશ પાર્ક સોસાયટીની ઓફિસમાં બેસી સોસાયટીમાં પાણી વિતરણ સહિતનું કામ સંભાળતાં ભકિતરામભાઈ મગનલાલ નિમાવત (ઉ. ૪૫) સાંજે આઠેક વાગ્યે ગણેશપાર્કની ઓફિસમાં શેટી પર સુતા હતા. આ વખતે તેના શેઠ કિશોરભાઈ હિરાણી પણ ત્યાં બહાર બેઠા હતાં. આ સમયે ગણેશપાર્કમાં જ રહેતાં રામજી મંગાભાઈ મકવાણાએ ધસી આવીને ભકિતરામને છાતીમાં છરીનો એક જ ઘા ભોંકી દીધો હતો અને ભાગી ગયો હતો અને ઘાયલ ભકિતરામભાઈનું મોત નીપજ્યું હતું. ગણેશપાર્કમાં રહેતાં રામજીની પત્ની રીટાને હત્યાનો ભોગ બનનાર ફોનમાં મેસેજ કરતો હતો. આ મામલે એક મહિના પહેલા ઝઘડો થયો હતો અને સમાધાન થઈ ગયું હતું. છતાં રામજીએ ખાર રાખી ગત સાંજે ભકિતરામભાઈ ગણેશપાર્કની ઓફિસમાં આવ્યાની જાણ થતાં ત્યાં જઈ હત્યા કરી નાખી હતી. જો કે તે

ભાગી જાય એ પહેલા દબોથી લેવાયો છે. કોઠારિયા સોલવન્ટના જ ગણેશ પાર્ક-૨માં રહેતાં રામજી મંગાભાઈ મકવાણા વિરૂધ્ધ હત્યાનો ગુનો નોંધ્યો છે.

ભકિતરામભાઈ નિમાવતની હત્યામાં કાઈમ બ્રાંચે આરોપી રામજી મંગાભાઈ મકવાણાને તે ગામ મુકી ભાગે એ પહેલા પકડી લીધો હતો. પોલીસ સમક્ષ આરોપી રામજીએ રટણ કર્યું હતું કે અગાઉ ભકિતરામ અને મારા પતિ એક બીજાને મેસેજ કરતાં હતા. આ કારણે માથાકુટ થઈ હતી. બાદમાં સમાધાન થઈ ગયું હતું અને હવે મેસેજ નહિ થાય એવું કહેવાયું હતું. આમ છતાં મેસેજ થતાં હોવાનું મને લાગતાં ગુસ્સો આવતાં મેં તેને છરી ઝીંકી દીધી હતી. આરોપીના જણાવ્યા પ્રમાણે, ગઈકાલે રામજીની પત્ની તેના ભાઈના ઘરે જતી રહી હતી. ત્યાંથી બોલાવવા જવા છતાં ન આવતાં રામજીને ગુસ્સો ચડ્યો હતો કે ભકિતરામને કારણે જ મારી પત્ની આવતી નથી, તેવું માનીને તેણે છરી ઝીંકી દીધાનું રટણ કર્યું હતું.

ગૃહિણીઓનું બજેટ ખોરવાયું વરસાદના કારણે શાકભાજી થયું મોંઘુ, બે થી ત્રણ ગણો ભાવ વધારો થયો



સુરત અલગ અલગ રાજ્યમાં અવિરતપણે પડી રહેલા વરસાદના કારણે ખેતરોમાં રહેલા શાકભાજીના પાકને ભારે નુકસાન થતાં ઉત્પાદનમાં પણ ઘટાડો થયો છે. જેની સીધી અસર શાકભાજીના ભાવો પર પડતા ગૃહિણીઓનું બજેટ ખોરવાયું છે. શાકભાજીના ભાવ આગામી દિવસોમાં વધે તેવી શક્યતા વેપારીઓ વ્યક્ત કરી છે. જોકે વરસાદ પૂરો થયા બાદ પરિસ્થિતિ નિયંત્રણમાં આવે તેવી આશા વેપારીઓએ સેવી છે.

સુરતની એપીએમસીમાં માર્કેટમાં ઠાલવવામાં આવે છે. જે જથ્થામાં હાલ મોટો ઘટાડો થયો છે. મોટા ભાગે ૫૦ થી ૭૦ ટકા જેટલો શાકભાજીનો જથ્થો મહારાષ્ટ્રથી આવે છે. જેમાં પણ હાલ મોટો ઘટાડો નોંધાયો છે. પ્રતિદિન એપીએમસીમાં માર્કેટમાં જ્યાં ૩૦ થી ૪૦ જેટલી ટ્રક શાકભાજી ભરેલ જથ્થો આવતો હતો હવે તેના સ્થાને માત્ર ૧૫ થી ૨૦ ટ્રકો જ હાલ આવી રહી છે. જેના કારણે લીલા શાકભાજીના ભાવો બેગણા વધ્યા છે. સુરતની એપીએમસી માર્કેટની વાત કરવામાં આવે તો હાલ શાકભાજીના અલગ અલગ ભાવોમાં વધારો થયો છે. જેમાં ગત મહિને અને હાલ ચાલુ માસના પ્રતિ ૨૦ કિલોના ભાવ જોઈએ તો, ૧૧.૦૮.૨૦૨૪ સુધીના ભાવ આ પ્રમાણે છે. પાપડી ૮૦૦-૮૦૦, તુવેર ૧૦૦૦-૧૨૦૦, ચોળી ૬૦૦-૭૦૦, ગીલોડા ૪૦૦-૫૦૦, ગુવાર ૧૨૦૦-૧૪૦૦, ફુદીના ૩૦૦-૪૦૦, લીંબુ ૧૨૦૦-૧૪૦૦, સુકુ લસણ ૫૦૦૦-૬૦૦૦, કાંદા ૬૦૦-૭૦૦, બટાકા ૪૦૦-૫૦૦, કોબી ૨૫૦-૩૦૦, ફલાવર ૩૦૦-૪૦૦, મરચા ૫૦૦-૬૦૦, ટામેટા ૩૦૦-૪૦૦ છે. જ્યારે ચાલુ માસ દરમિયાન પ્રતિ વીસ કિલોના ભાવ પર નજર કરવામાં આવે તો, ૧૧.૦૮.૨૦૨૪ સુધીના ભાવ આ પ્રમાણે છે. પાપડી ૮૦૦-૮૦૦, તુવેર ૧૦૦૦-૧૨૦૦, ચોળી ૬૦૦-૭૦૦, ગીલોડા ૪૦૦-૫૦૦, ગુવાર ૧૨૦૦-૧૪૦૦, ફુદીના ૩૦૦-૪૦૦, લીંબુ ૧૨૦૦-૧૪૦૦, સુકુ લસણ ૫૦૦૦-૬૦૦૦, કાંદા ૬૦૦-૭૦૦, બટાકા ૪૦૦-૫૦૦, કોબી ૨૫૦-૩૦૦, ફલાવર ૩૦૦-૪૦૦, મરચા ૫૦૦-૬૦૦, ટામેટા ૩૦૦-૪૦૦ છે.

કોબી ૨૦૦-૩૦૦, ફલાવર ૩૦૦-૪૦૦, મરચા ૫૦૦-૬૦૦, ટામેટા ૩૦૦-૪૦૦ છે. જ્યારે ચાલુ માસ દરમિયાન પ્રતિ વીસ કિલોના ભાવ પર નજર કરવામાં આવે તો, ૧૧.૦૮.૨૦૨૪ સુધીના ભાવ આ પ્રમાણે છે.

પાપડી ૨૦૦૦-૪૦૦૦, તુવેર ૧૮૦૦-૨૦૦૦, ચોળી ૧૨૦૦-૧૪૦૦, ગીલોડા ૧૫૦૦-૧૬૦૦, ગુવાર ૧૨૦૦-૧૫૦૦, ફુદીના ૪૦૦-૫૦૦, લીંબુ ૧૨૦૦-૨૨૦૦, સુકુ લસણ ૫૦૦૦-૬૦૦૦, કાંદા ૭૫૦-૮૫૦, બટાકા ૫૦૦-૬૦૦, કોબી ૨૫૦-૪૦૦, ફલાવર ૮૦૦-૧૦૦૦, મરચા ૮૦૦-૮૫૦, ટામેટા ૪૦૦-૫૦૦ રૂપિયા ભાવ પ્રતિ ૨૦ કિલોના છે.

ઉત્પાદન ઘટતા ભાવમાં વધારો થયો છે. ૨૦ રૂપિયે કિલોની કાકડીના ભાવ ૬૦ રૂપિયા પહોંચ્યા છે. ૩૦ રૂપિયે કિલો મળતા કાંદાના ભાવ ૬૦ રૂપિયા થયા છે. પખવાડિયા બાદ વધુ ભાવ વધવાના અણસાર છે. લીંબુના ભાવ ૮૦ રૂપિયે હતા, જે ૧૬૦ રૂપિયા થયા છે. જ્યાં અલગ અલગ શાકભાજીના છૂટક બજારની વાત કરવામાં આવે તો, ભીંડા - ૭૦ રૂપિયે કિલો, કાંદા - ૬૦, લીંબુ - ૧૬૦, ટામેટા - ૪૦, રીંગણ - ૬૦,

તુવેર - ૧૫૦, પાપડી - ૧૬૦, કોબીજ - ૬૦, ફલાવર - ૧૨૦, દૂધી - ૫૫, ચોળી - ૧૩૦, ફણસી - ૬૦, ગુવારસિંગ - ૭૦, આદુ - ૬૦, પાલક - ૧૦૦, લીલાં મરચાં - ૩૫, કાકડી - ૪૫, તુરીયા - ૫૦ રૂપિયે કિલોના ભાવે વેચાઈ રહ્યા છે.

મહત્વનું છે કે, હાલ શાકભાજીના ઉત્પાદનમાં ઘટાડો થતાં સુરતની એપીએમસીમાં શાકભાજીના જથ્થાની આવક ઘટી છે. જેના કારણે શહેરના છૂટક બજારમાં પણ શાકભાજીના ભાવ બે ગણા વધ્યા છે. જેના કારણે ગૃહિણીઓએ પણ શાકભાજીની ખરીદી પર કાપ મૂકી રહી છે. એટલું જ નહીં પરંતુ શાકભાજીની સાથે જે કોથમીર વિના મૂલ્યે આપવામાં આવતી હતી તે કોથમીર પ્રતિ કિલો ૩૦૦ રૂપિયાના ભાવ સુધી પહોંચી છે.

લીલા શાકભાજીના ભાવમાં અસહ્ય ભાવ વધારો થતા સામાન્ય અને ગરીબ વર્ગના લોકોએ શાકભાજીની ખરીદી પર મહદ અંશે કાપ મૂકવાની ફરજ પડી રહી છે. જ્યાં વરસાદ હજી પણ ચાલુ રહે તો ભાવ વધારો થવાની શક્યતા હજી પણ રહેલી છે. જોકે વરસાદ પૂરો થાય તો પરિસ્થિતિ નિયંત્રણમાં આવે તેવું વેપારીઓનું કહેવું છે.

૪૬ હજારની જગ્યા ૭૬ હજાર ફી લેવાતા વિવાદ LJ યુનિ.માં ફી વધારો પાછો નહીં ખેંચાય તો FRC ખાતે તાળાબંધી કરાશે: NSUI

અમદાવાદ શહેરની એલજે યુનિવર્સિટી દ્વારા FRC ના નિયમ મુજબ ૪૬ હજારની જગ્યા ૭૬ હજાર ફી લેવાતા ગુજરાત NSUI અને વિદ્યાર્થીઓ ઉગ્ર વિરોધ કરી રહ્યા છે. અગાઉ આ મુદ્દે યુનિવર્સિટીના ડાયરેક્ટરને રજૂઆત કરવામાં આવી છે. ત્યારે આજે ફરી એક વખત ગુજરાત NSUI દ્વારા પત્રકાર પરિષદ યોજી ફી વધારો પાછો નહીં લેવામાં આવે તો ગાંધીનગર સહિત તમામ જિલ્લાઓમાં FRC નો વિરોધ કરવામાં આવશે તેમજ મુખ્ય બ્રાન્ચે તાળાબંધીનો કાર્યક્રમ કરવામાં આવશે.

ગુજરાત NSUI પ્રમુખ નરેન્દ્ર સોલંકીએ પત્રકાર પરિષદને સંબોધન કરતાં જણાવ્યું હતું કે FRC ની સ્થાપના ગુજરાત સરકાર દ્વારા વિદ્યાર્થીઓને ફીનાં બેફામ વધારાને અટકાવવા માટે ૨૦૦૮માં કરવામાં આવી હતી. FRC દ્વારા ૧૦૧ કોલેજો અને ૩૧૩ યુનિવર્સિટીમાં વાર્ષિક ધોરણે ૧૦% અને અમુક

યુનિવર્સિટીમાં તો તેનાથી વધારે વધારો કરવામાં આવે છે. ૩૦ જુલાઈ ૨૦૨૪નાં રોજ પરિપત્ર એક પરિપત્ર થયો જેના ઇતિહાસમાં ખુલ્લેઆમ વિદ્યાર્થીઓને લૂંટવાનો પરવાનો એફઆરસી દ્વારા આપી દેવામાં આવ્યો હોય તેવું સ્પષ્ટ દેખાય છે.

જે વિદ્યાર્થીઓ એડમિશન લે છે ત્યારે તેમનું ફી સ્ટ્રક્ચર આપી દેવામાં આવ્યું હોય તેમ છતાં બીજા વર્ષે વિદ્યાર્થીઓને આગળના વર્ષની પણ વધારો માંગવામાં આવે છે. તે કેટલી હદ સુધી સાચું ગણાય? ઉદા. તરીકે એલજે યુનિવર્સિટી ની વાત કરીએ તો નવા ફી વધારાથી માત્ર એક કોર્સમાં જ ૧ કરોડ રૂપિયા કરતાં વધારાનો ડીફરન્સ વિદ્યાર્થીઓ પાસેથી વસૂલવામાં આવી રહ્યો છે.

પ્રમુખ સોલંકી ઉમેર્યું હતું કે વિદ્યાર્થીઓને એકેડમિક વર્ષ જૂનથી મે મહિનામાં ગણવામાં આવે છે જ્યારે આ એફઆરસી દ્વારા ફી વધારો એકેડમિક વર્ષ પૂર્ણ થઈ ગયા ના બે મહિના બાદ આપવામાં આવે છે જેના પરથી સ્પષ્ટ દેખાય છે કે સરકાર

એફઆરસીનાં અધિકારીઓ અને સેલ્ફ ફાઈનાન્સ કોલેજોનાં ટ્રસ્ટ દ્વારા વિદ્યાર્થીઓને લૂંટવાનું તખ્તો તૈયાર કરવામાં આવી રહ્યો હોય તેમ લાગી રહ્યું છે.

ત્યારે અત્યારની પરિસ્થિતિ જોતા ગુજરાતના ગરીબ અને મધ્યમ વર્ગના વિદ્યાર્થીઓ ડરના માહોલમાં ભણી રહ્યા છે કે ગમે ત્યારે FRC અને કોલેજ દ્વારા અચાનકથી વધારી દેવામાં ના આવે. NSUIએ માંગણી કરતા કહ્યું હતું કે ગુજરાત સરકાર સત્વરે વિદ્યાર્થીઓના હિતમાં નિર્ણય લે, પ્રેસ કોન્ફરન્સના માધ્યમથી તેમને જાહેર કર્યું હતું કે આગામી સમયમાં એફઆરસીના અધિકારીઓ કોલેજના ટ્રસ્ટીઓ તેમની ઈચ્છા થાય ત્યારે ગરીબ અને મધ્યમ વર્ગના વિદ્યાર્થીઓની લૂંટવાનો તખ્તો તૈયાર કરશે તો અમારા દ્વારા યુનિવર્સિટીમાં સખ વિરોધ કરવામાં આવશે. અને જરૂર પડે તો ગાંધીનગર સહિત તમામ એફઆરસી તથા યુનિવર્સિટી ખાતે તાળાબંધીનો કાર્યક્રમ કરવામાં આવશે.



વડાપ્રધાન નરેન્દ્ર મોદીના 'પ્લાસ્ટિક મુક્ત ભારત'ના સ્વપ્નને સાકાર કરવાની દિશામાં મુખ્યમંત્રી ભૂપેન્દ્ર પટેલે ગુજરાતમાં વધુ એક પર્યાવરણ હિતલક્ષી પહેલ શરૂ કરાવી છે. મુખ્યમંત્રી ભૂપેન્દ્ર પટેલ મા ઉમિયા સંસ્થાન દ્વારા આયોજિત ધજા મહોત્સવ પ્રારંભ અને દાતાઓના સન્માન અવસર માટે ઉઝાની મુલાકાતે હતા.

યાત્રાધામ અંબાજીમાં ભાવિકોની જામી ભીડ અંબાજી મંદિર પરિસર બોલ માડી અંબે જય જય અંબેના નાદથી ગુંજવા લાગ્યા

બનાસકાંઠા દર વર્ષની જેમ આ વર્ષે પણ ભાદરવી પૂનમના મેળાનો ભારે હર્ષલ્લાસપૂર્વક શુભારંભ થઈ ગયો છે. પ્રથમ દિવસે જ યાત્રિકોનો ભારે ઘસારો અંબાજી શહેરમાં જોવા મળ્યો હતો. હજારો શ્રદ્ધાળુઓ અંબાજીના દર્શનાર્થે પહોંચ્યાં હતા. મંદિરમાં પણ ભક્તોની ભારે ભીડ

થતા દર્શનાર્થીઓની લાંબી કતારો જોવા મળી હતી. અંબાજી મંદિર પરિસર બોલ માડી અંબે જય જય અંબેના નાદ થી ગુંજવા લાગ્યા છે. જ્યારે અમદાવાદથી નિકળેલો વ્યાસવાડીનો સંઘ પણ આજે ભાદ્રસુદ આઠમએ અંબાજી ખાતે પહોંચ્યો હતો. મેળાનાં આગલા દિવસે પર ગજની ધજા માતાજી ને ચઢાવી હતી.

સાયબર સુરક્ષા હેલ્પલાઈનમાં ગુજરાત પોલીસ મોબરે

અમિત શાહના હસ્તે પોલીસ વડા વિકાસ સહાયને એવોર્ડથી વિશેષ સન્માન

જાગૃત નાગરિકોના સહકારથી અને ગુજરાત પોલીસની ત્વરિત કામગીરીના પરિણામે ગુજરાતને આ ગૌરવ મળ્યું

અમદાવાદ
ગુજરાત પોલીસનાં સાયબર સેલ દ્વારા હેલ્પલાઈન નં. ૧૮૩૦ના ઉત્કૃષ્ટ મેનેજમેન્ટ થકી રાજ્યના નાગરિકોને સાયબર કાર્ડમથી સુરક્ષિત રાખવા બદલ કેન્દ્રીય ગૃહ અને સહકારિતા મંત્રી અમિત શાહના હસ્તે દિલ્હી ખાતે રાજ્યના પોલીસ વડા વિકાસ સહાયને એવોર્ડથી વિશેષ સન્માન પ્રાપ્ત થયું છે. જાગૃત નાગરિકોના સહકારથી અને ગુજરાત પોલીસની ત્વરિત કામગીરીના પરિણામે ગુજરાતને આ ગૌરવ મળ્યું છે.

મુખ્યમંત્રી ભૂપેન્દ્ર પટેલ અને ગૃહ રાજ્ય મંત્રી હર્ષ સંઘવી તેમજ

રાજ્યના પોલીસ વડા વિકાસ સહાયના માર્ગદર્શન હેઠળ સ્ટેટ સાયબર સેલ દ્વારા લેવામાં આવેલા રેપિડ એક્શન અને ફોડમાં ગયેલા નાણાની રિકવરી તથા ફોડની રકમ જે બેંક એકાઉન્ટમાં ટ્રાન્સફર કરવામાં આવી હોય તે એકાઉન્ટ ત્વરિત ફ્રિઝ કરવાની કામગીરી પ્રશંસનિય રહી છે. જેને પરિણામે ઓનલાઈન છેતરપીંડીનો ભોગ બનનાર નાગરિકોને પોતાના ફોડમાં ગયેલા રૂપિયા પરત અપાવવામાં ગુજરાત પોલીસને સફળતા મળે છે.

સ્ટેટ સાયબર સેલના એસ.પી. ધર્મેન્દ્ર શર્માએ જણાવ્યું છે કે, રાજ્યમાં તા. ૧લી જાન્યુઆરી-

૨૦૨૪થી તા. ૧૦મી સપ્ટેમ્બર ૨૦૨૪ સુધીમાં સાયબર ગુનાઓ સંબંધિત કુલ ૮૩,૦૬૬ ફરિયાદો દાખલ થઈ છે તેની સામે ગુજરાત પોલીસના સાયબર સેલ દ્વારા ત્વરિત એક્શન લઈને છેતરપીંડીમાં ગયેલી રકમ પૈકી રૂ. ૨૦૮.૭૯ કરોડથી વધુ રકમ ફીઝ કરી દેવામાં સફળતા મળી છે. તે પૈકી સાયબર છેતરપીંડીનો ભોગ બનેલા નાગરિકોનાં અંદાજે રૂ. ૮૦.૦૧ કરોડથી વધુ રૂપિયા પરત કરી દેવામાં આવ્યા છે જ્યારે અન્ય રકમ પરત કરવાની કાર્યવાહી ચાલી રહી છે.

સાયબર ફોડ થયાના પાંચ કલાકની અંદર જ એટલે કે ગોલ્ડન

અવર્સમાં જો ભોગ બનનાર નાગરિક દ્વારા હેલ્પલાઈન ઉપર સંપર્ક કરી દેવામાં આવ્યો હોય તો તેવા લાઈવ કિસ્સાઓમાં છેતરપીંડીમાં ગયેલી રકમની રિકવરી સૌથી વધુ થઈ છે. આ પ્રકારના લાઈવ કેસમાં ત્વરિત એક્શન લઈ રૂ. ૨૩.૦૩ કરોડથી વધુ રકમ ફિઝ કરી રૂ. ૩.૭૧ કરોડથી વધુ રકમ પીડિતોને પરત અપાવવામાં સફળતા મળી છે. ગુજરાત પોલીસની આ રેપિડ એક્શન સહિત હેલ્પલાઈન નં. ૧૮૩૦ના ઉત્કૃષ્ટ મેનેજમેન્ટ માટે સન્માન મળ્યું છે.

સાયબર ગુનાઓથી ગુજરાતને હજુ વધુ સુરક્ષિત કરવા માટે ગુજરાત પોલીસ દ્વારા નવિન પ્રોજેક્ટ્સ હાથ

ધરવામાં આવી રહ્યા છે. જે અંતર્ગત હેલ્પલાઈન નં. ૧૮૩૦ની કામગીરીમાં અપગ્રેડેશન માટે ડેડીકેટેડ વધુ ૮૦ કોલર્સનો સ્ટાફ ભરતી કરવામાં આવશે. જે ફરિયાદોની નોંધણી અને નાણાકીય સંસ્થાઓ સાથે વિશેષ સંકલન કરી નાગરિકોના છેતરપીંડીના નાણાં બચાવવા મદદરૂપ થશે.

તે ઉપરાંત સાયબર ગુનાઓ માટે એક અલગથી ચેટબોટ તૈયાર કરવાની કામગીરી શરૂ કરવામાં આવી છે. જેથી પીડિતોને કોલ કનેક્શન માટે રાહ જોવી નહિ પડે અને કોઈપણ સમયે બોટ સાથે વાત કરી પોતાની ફરિયાદ આપી શકશે.

એલિવેટેડ ઓવરબ્રિજની યુનિક ડિઝાઈન

પાલનપુરમાં તૈયાર છે ભારતનો બીજા નંબરનો શ્રી લેગ એલિવેટેડ બ્રિજ એક વર્ષ અગાઉ ગર્ડર તૂટતા બે લોકોનાં મોત થયા હતા

બનાસકાંઠા, તા. ૧૧
બનાસકાંઠા જિલ્લાના પવિત્ર યાત્રાધામ અંબાજી ખાતે ભાદરવી પૂનમના મહા મેળાનો પ્રારંભ થઈ રહ્યો છે. આ દિવસ પાલનપુર શહેર માટે વિશેષ ભેટનો દિવસ બની રહેવાની છે. કેમ કે, ચેન્નાઈ પછી દેશનો બીજા નંબરનો એલિવેટેડ ઓવર બ્રિજ પાલનપુરમાં બન્યો છે. જે જમીનથી ૧૭ મીટરની ઊંચાઈએ ૭૯ ઉપર ઉભો કરવામાં આવ્યો છે. આ બ્રિજમાં ૧૬,૦૦૦ મેટ્રિક ટન સિમેન્ટ વાપરવામાં આવ્યો છે. જ્યારે ૩૬૦૦ ટન લોખંડનો ઉપયોગ કર્યો છે. ૮૫૧ મીટરના ત્રણ લેગ અને ૮૪ મીટરના ઘેરાવાનું સર્કલ સેલ્ફ પોઈન્ટ છે.

આજથી ચાર વર્ષ અગાઉ કેન્દ્ર સરકારે રૂપિયા ૧૨૩ કરોડના ખર્ચે ૩ લેગ એલિવેટેડ રોટરી રેલવે ઓવરબ્રિજ ને મંજૂરી આપી હતી. જેને પાલનપુરની કંસ્ટ્રક્શન કંપનીએ રૂ. ૮૯.૧૦ કરોડના ખર્ચે આ બ્રિજને પૂર્ણ કર્યો છે. એનએચએઆઈ ના સૂત્રોના જણાવ્યા મુજબ ડેડી કેટેડ ફેઈટ કોરિડોર નો રેલવે ટ્રેક ઊંચો બનતા તેની ડિઝાઈન યુનિક છે. હેવી વાહન વ્યવહાર રહેતો હોવાથી ૧૭ મીટર ઊંછું સર્કલ હવા માં બનાવવું

એ પણ એક પડકારજનક કામ હતું. જેને પૂરતું ધ્યાન આપીને પૂર્ણ કરવામાં આવ્યું છે. અંબાજી તરફ જવાના માર્ગ ઉપર ફોર લેનમાં ૬૮૨ મીટર લંબાઈ વાળો બ્રિજ બનાવાયો છે. બાકીના બંને લેન ૨ લેન બનાવાયા છે. જેમાં આબુરોડ તરફ ૭૦૦ મીટર લંબાઈ તેમજ પાલનપુર-અમદાવાદ તરફ ૮૫૧ મીટર લંબાઈના ત્રણ લેગ બનાવવામાં આવ્યા છે. જૂની આરટીઓ કચેરી પાસે ૮૪ મીટર નો ઘેરાવો ધરાવતું સર્કલ બનાવવામાં આવ્યું છે. લોકાર્પણ અગાઉ આ બ્રિજને રોશનીથી ઝગમગાવવામાં આવ્યો છે. જે પાલનપુર જ નહીં બનાસકાંઠા જિલ્લાવાસીઓ માટે એક આકર્ષણનું કેન્દ્ર બન્યો છે.

સત્તર મીટર ઊંચા અને ૭૯ પિલ્લર પર ઉભા કરાયેલા એલિવેટેડ ઓવરબ્રિજની બાંધકામની કામગીરી ચાલુ થઈ હતી. જેમાં દરેક પિલ્લર ને ૧૮૦ સિમેન્ટના ગટરથી ૧૬ જેટલા લોખંડના ગર્ડર થી જોડવામાં આવ્યા છે.

ત્યારે અંદાજે એક વર્ષ અગાઉ આ ગર્ડર ના જોડાણ ની કામગીરી સમયે છ જેટલા એવી ગર્ડર તૂટીને ભોંયભેગ થયા હતા, જે તોતિંગ ગર્ડર એક રીક્ષા ઉપર પડતા તેની નીચે બે યુવકો દબાઈ જવાથી મોતને ભેટ્યા હતા. આ ઘટના બાદ ઘણો સમય આ બ્રિજનું કામ અટક્યું હતું. ત્યાર પછી પૂરતી સુરક્ષા સાથે પુનઃ કામગીરી શરૂ કરીને તેને પૂર્ણ કરવામાં આવ્યો છે.

૮૦ લાખ કમાવાની લાલચમાં વેપારીએ બે કરોડ ગુમાવ્યા

અમદાવાદ
જ્યાં લોભિયા હોય, ત્યાં ધુતારા ભૂખે ન મરે તે ઉક્તિ સાર્થક કરતો વધુ એક કિસ્સો નોંધાયો છે. અમદાવાદ, મુંબઈ અને દુબઈની ઠગ ટુકડીએ રાજકોટના વેપારીને ટાર્ગેટ કરી તેની પાસેથી રૂ. બે કરોડ પડાવી લીધા. ઈન્ડસ ટાવર કંપનીમાં રોકાણ કરી મોટું કમિશન ટ્રસ્ટના

એકાઉન્ટમાં જમા કરાવવાની લાલાચ આપી બે કરોડનું આંગડિયું કરાવી દીધું. કમિશન કે રૂપિયા કંઈ જ મળ્યું નહીં. આખરે અમદાવાદ કાર્થમ બ્રાંચમાં ફરિયાદ થઈ છે. રાજકોટમાં અનાજના હોલસેલના વેપારી ચેતન અમલાણીને અમદાવાદના હિતેશ રાઠોડે પોતાના એક મિત્ર અશ્વિન ઝવેરી પાસે

ઈન્વેસ્ટમેન્ટની સારી સ્કીમ હોવાનું જણાવ્યું હતું. જેને પગલે રોકાણની સ્કીમ સમજવા માટે તે અમદાવાદ આવ્યા હતા.

હિતેશ રાઠોડે તેને નલિન અને અશ્વિન સાથે વાત કરાવી હતી. ત્યાર બાદ તેઓ કરગીલ પેટ્રોલ પંપ પાસે ધી કેપિટલ બિલ્ડિંગના છઠ્ઠા માળે એક ઓફિસમાં મીટિંગ કરી હતી. જ્યાં

અશ્વિન ઝવેરીએ નલિન, બ્રિજેશ અને દીપકની ઉપસ્થિતિમાં ચેતનને જુદી જુદી સ્કીમની વાત કરી હતી. જેમાં તેણે જણાવ્યું હતું કે પોતે ઈન્ડસ ટાવર કંપની માટે કામ કરે છે. હાલ કંપનીને ફંડની જરૂર છે. કંપની માત્ર રોકડ રૂપિયામાં ફંડ મેળવે છે અને કમિશન સાથે કોઈ ટ્રસ્ટના એકાઉન્ટમાં પરત જમા કરાવી દે છે.